
भुक्ति-मुक्तिप्रदं ढुण्ढेर्धच-धान्य-प्रवर्धनम्‌ । 

ब्रह्मभूतकरं स्तोत्रं जपन्तं नित्यमादरात्‌ ॥१७॥ 

यत्र कुत्र गणेशस्य चिह्मयुक्तानि वै भटाः। 

धामानि तत्र संभीताः कुरुध्वं मा प्रवेशनम्‌ ॥१८॥ 

इति मुद्गलपु्णे यमदूतसवादे गणेशाउष्टोत्तरशतनामस्तोत्रस्‌ ॥९॥ 
अ 


१०. गणेशसहस्त्रनामस्तोत्रम्‌ 
व्यास उवाच 
कथं नाम्नां सहस्त्रं स्वं गणेश उपदिष्टवान्‌ । 
शिवायैतन्ममाचक्ष्व लोकानुग्रहतत्पर ॥१॥ 
ब्रह्मोवाच 
देव एवं पुरारातिः पुरत्रय-जयोद्यमे। 
अनर्चनाद्‌ गणेशस्य जातो विध्नकुलः किल ॥२॥ 
मनसा स विनिर्धार्य ततस्तद्विघ्नकारणम्‌ । 
महागणपतिं भक्त्या समभ्यर्च्य यथाविधि ॥३॥ 
विघ्न - प्रशमनोपायमपृच्छदपराजितः । 
सन्तुष्टः पूजया शम्भोर्महागणापतिः स्वयम्‌ ॥४॥ 
सर्वविघ्नैकहरणं सर्वकामफलप्रदम्‌ ! 
ततस्तस्मै स्वकं नाम्नां सहस्त्रमिदमब्रवीत्‌ ॥५॥ : 
ॐ अस्य श्रीमहागणपति-सहस्रनामस्तोत्र-मन्त्रस्य महागणपतित्रईषिः, 
अनुष्टुप्छन्दः, महागणपतिर्देवता, गं बीजम्‌, हुं शक्तिः, स्वाहा कीलकम्‌, 
चतुर्विधपुरुषार्थ-सिद्धयर्थे जपादौ विनियोगः । 

५१० 
न्यास:-३ गां अद्भुष्ठाभ्यां नमः, हृदयाय नम: । ॐ गीं तर्जनीभ्यां 
नमः, शिरसे स्वाहा । ॐ गूं मध्यमाभ्यां नमः, शिखायै वषट्‌ । ॐ गैं 
अनामिकाभ्यां नमः, कवचाय हुं । ॐ गौं कनिष्ठिकाभ्यां नमः, नेत्रत्रयाय 
वौषद्‌ । ॐ गः करतलकरपृष्ठाभ्यां नमः, अस्त्राय फट्‌ । इति न्यासः । 
ध्यानम्‌ 
पञ्चवक्त्रो दशभुजो भालचन्द्रः शशिप्रभः। 
मुण्डमालः सर्पभूषो मुकुटाङ्गदभूषणः ॥ 
अग्न्यर्क-शशिनो भाभिस्तिरस्कुर्वन्‌ दशायुधः ॥ 
मानसोपचारैः सम्पूज्य, ल॑ पृथिव्यात्मकं गन्ध कल्पयामि नमः, इत्यादि । 
अ्रीमहागणपतिरुवाच 
ॐ गणेश्वरो गणक्रीडो गणनाथो गणाधिपः । 
एकदंशे कक्रतुण्डो 'गजवक्त्रो महोदरः ॥९॥ 
लम्बोदरो धूम्रवर्णो विकटो विष्ननायकः। 
सुमुखो दुर्मुखो बुद्धो विघ्नराजो गजाननः ॥२॥ 
भीमः प्रमोद आमोदः सुरानन्दो मदोत्कटः । 
हेरम्बः शम्बरः शम्भुर्लम्बकर्णो महाबलः ॥३॥ 


नन्दनो ऽलम्पटो $भीरुर्मेघनादो गणञ्जयः । 
विनायको विरूपाक्षो धीरशूरो वरप्रदः ॥४॥ 
'महागणपतिर्बुद्धिप्रियः क्षिप्रप्रसादन: । 
रुद्रप्रियो गणाध्यक्ष उमापुत्रोऽघनाशनः ॥५॥ 
'कुमारगुरुरीशानपुत्रो मूषकवाहन: । 


सिद्धिप्रियः सिद्धिपतिः सिद्धिः सिद्धिविनायक: ॥६॥ 
अविध्नस्तुम्बुरुः सिहवाहनो मोहिनीप्रियः । २ 
कटङ्कटो राजपुत्रः शालकः सम्मितो5मित: ॥७॥ 

'कृष्माण्ड-साम-सम्भूतिदुर्जयो धूर्जयो जयः। 
भूपतिर्भुवपनपतिर्भूतानां पतिरव्ययः ॥८॥ 
विश्वकर्ता विश्वमुखो विश्वरूपो निधिर्भृणिः। ` 
कविः कवीनामृषभो ब्रह्मणां ब्रह्मणस्पतिः ॥९॥ 
ज्येष्ठराजो निधिपतिर्निधिप्रियपतिप्रियः । 
हिरण्मय - पुरान्तस्थः सूर्यमण्डलमध्यगः ॥१०॥ 
'कराहति - ध्वस्त - सिन्धु - सलिलः पूषदन्तभित्‌ । 
उमाङ्ककेलि-कुतुकी मुक्तिदः कुलपालनः ॥११॥ 
किरीटी कुण्डली हारी वनमाली मनोमयः। 
वैमुख्यहत - दैत्यश्रीः पादाहति - जितक्षितिः ॥१२॥ 
सद्योजात-स्वर्णमुञ्ज - मेखली दुर्निमित्तहत्‌ । 
दुःस्वप्नहत्प्रहसनो गुणी नादप्रतिष्ठितः ॥९३॥ 
सुरूपः ' सर्वनेत्राधिवासो वीरासनाश्रयः। 
पीताम्बरः खण्डरदः खण्डेन्दुकृतशेखरः ॥१४॥ 
चित्राङ्क-श्यामदशनो भालचन्द्रश्चतुर्भुजः । 
योगाधिपस्तारकस्थः पुरुषो गजकर्णकः ॥१५॥ 
गणाधिराजो विजयस्थिरो गजपतिध्वजी। 
देवदेवः स्मरप्राण-दीपको वायुकीलकः ॥१६॥ 
विपश्चिद्वरदो नादोन्नद - भिन्न - बलाहकः । 
वराहरदनो मृत्युञ्जयो व्याघ्राजिनाम्बरः ॥१७॥ 
इच्छाशक्तिधरो देवत्राता दैत्यविमर्दनः । 
शम्भुवक्त्रोद्धवः शम्भुकोपहा शम्भुहास्यभूः ॥१८॥ 
शम्भुतेजाः शिवाशोकहारी गौरीसुखावहः । 
उमाङ्गमलजो गौरीतेजोभूः  स्वर्धुनीभव: ॥१९॥ 


यज्ञकायो महानादो गिरिवर्ष्मा शुभानन; । 
सर्वात्मा सर्वदेवात्मा ब्रह्ममूर्धा ककुपृश्रुतिः ॥२०॥ 
ब्रह्माण्ड - कुम्भश्चिद्वयोम - भाल: सत्यशिरोरुहः । 
जगज्जन्म - लयोन्मेष - निमेषो - $ग्न्यर्क - सोमदूक्‌ ॥२१॥ 
गिरीन्द्रैकरदो धर्माऽधर्मोष्ठः सामबृंहितः । 
ग्रहरक्षदशनो वाणीजिह्णो वासवनासिकः ॥२२॥ 
कुलाचलांसः सोमार्कघण्टो रुद्रशिरोधरः। 
नदीनदभुजः सर्पाङ्गुलीकः तारकानखः ॥२३॥ 
भ्रूमध्यसंस्थितकरो ब्रह्मविद्यामदोत्कटः । 
व्योमनाभिः श्रीहृदयो मेरुपृष्ठोऽर्णवोदरः ॥२४॥ 
कुक्षिस्थ - यक्ष - गन्धर्व - रक्ष - किन्नर - मानुषः । 
पृथ्वीकटिः सृष्टिलिङ्गः शैलोरर्दस्रजानुकः ॥२५॥ 
पातालजङ्को मुनिपात्कालांगुष्ठस्त्रयीतनुः । 
ज्योतिर्मण्डल - लांगूलो हृदयालाननिश्चलः ॥२६॥ 
हृत्पद्म - कर्णिकाशालि - वियत्केलि - सरोवरः । 
सद्भक्त - ध्यान - निगडः पूजावारीनिवारितः ॥२७॥ 
प्रतापी कश्यपसुतो गणपो विष्टपी बली। 
यशस्वी धार्मिक: स्वोजाः प्रथमः प्रथमेश्वरः ॥२८॥ 
चिन्तामणिद्वीपपतिः कल्पद्रुम - वनालयः। 
रलमण्डप - मध्यस्थो रलसिंहासनाश्रयः ॥२९॥ 
तीब्राशिरोधृतपदो ्चालिनी-मौलि-लालितः । 
नन्दा-5ऽनन्दित-पीठश्री- भोंगदा- भूषितासनः ॥३०॥ 
सकाम-दायिनीपीठः स्फुरदुग्रासनाश्रयः । 
तेजोवतीशिरोरलं सत्यनित्यावतंसितः ॥३१॥ 

सविध्ननाशिनीपीठः सर्वशक्त्यम्बुजाश्रयः । 
'लिपिपदमासनाधारो 'वह्विधामत्रयाश्रयः ॥३२॥ 
उन्नतप्रपदो गूढगुल्फः संवृत्तपाष्णिकः । 


पीनजङ्घः श्लिष्टजानुः स्थूलोरुः प्रोन्नमत्कटिः ॥३३॥ 
निम्ननाभिः स्थूलकुक्षिः पीनवक्षा बृहदभुजः। 
पीनस्कन्धः कम्बुकण्ठो लम्बोष्ठो लम्बनासिकः ॥३४॥ 
भग्नवाम -रदस्तुङ्ग - सव्यदन्तो महाहनुः । 
हृस्वनेत्रत्रयः शूर्पकणों निबिङ-मस्तकः ॥३५॥ 
स्तबकाकार - कुम्भाग्रो रतमौलिर्निरंकुशः । 


सर्पहारकटीसूत्रः सर्पयज्ञोपचीतवान्‌ ॥३६॥ 
सर्षकोटीरकटकः सर्पग्रैवैयकाङ्गदः । 
सर्पकक्ष्योदराबन्धः सर्पराजोत्तरीयकः ॥३७॥ 


रक्तो रक्ताम्बरधरो रक्तमाल्यविभूषणः। 
रक्तेक्षणो रक्तकरो रक्तताल्वोष्ठपल्लवः ॥३८॥ 
श्वेतः श्वेताम्बरधरः श्वेतमाल्यविभूषणः । 
श्वेतातपत्ररुचिरः श्वेतचामरबीजितः ॥३९॥ 
सर्वावयव - सम्पूर्ण - सर्वलक्षण - लक्षितः । 
सर्वाभरण - शोभाढ्यः सर्वशोभा - समन्वितः ॥४०॥ 
सर्वमङ्गलमाङ्गल्यः सर्वकारणकारणम्‌ । 
सर्वदैककरः शाङ्गी बीजापुरी गदाधरः ॥४१॥ 
इक्षुचापधरः शूली चक्रपाणिः सरोजभृत्‌। 
पाशी धृतोत्पलः शाली - मञ्जरीभृत्‌ स्वदन्तभृत्‌ ॥४२॥ 
कल्पवल्लीधरो विश्वाभयदैककरो वशी। 
अक्षमालाधरो ज्ञान-मुद्रावान्‌ मुद्गरायुधः ॥४३॥ 


पूर्णपात्री कम्बुधरो 'विधृतालिसमुद्गतः । 
मातुलिङ्गधर - श्चूत - कलिकाभूत्‌ कुठारवान्‌ ॥४४॥ 
पुष्करस्थ - स्वर्णघटी - पूर्णरलाभिवर्षकः । 


भारतीसुन्दरीनाथो विनायक - रतिप्रियः ॥४५॥ 
महालक्ष्मीप्रियतमः सिद्धलक्ष्मीमनोरमः । 
रमारमेशपूर्वाङ्गो दक्षिणोमामहेश्वरः ॥४६॥ 
महावराहवामाङ्गो रतिकन्दर्पपश्चिमः । 


आमोद - मोदजननः सप्रमोद - प्रमोदनः ॥४७॥ 
समेधित - समृद्धिश्री-ऋद्धि - सिद्धि - प्रवर्तकः । 
दत्तसौमुख्य - सुमुखः कान्तिकन्दलिताश्रयः ॥४८॥ 


मदनावत्याश्रिताङिघ्रः कृतदौर्मुख्यदुर्मुखः । 
'विघ्नसम्पल्लवोपघ्नः सेवोन्निद्रमदद्रवः ॥४९॥ 
विघ्नकृत्रिघ्नचरणो द्राविणीशक्तिसत्कृतः । 
तीव्राप्रसत्ननयनो ज्चालिनीपालितैकदूक्‌ ॥५०॥ 


मोहिनीमोहनो भोगदायिनीकान्तिमण्डितः । 
कामिनीकान्त - वक्त्रश्रीरधिष्ठित - वसुन्धरः ॥५१॥ 
वसुन्धरा - मदोन्नद्ध - महाशङ्क - निधिप्रभुः । 


नमद्वसुमतीमौलि महापद्मनिधिप्रभुः ॥५२॥ 
सर्वसदगुरुसंसेव्यः शोचिष्केश - हदाश्रयः । 
इंशानमूर्धा देवेन्द्रशिखा पवननन्दनः ॥५३॥ 


अग्र - प्रत्यग्र - नयनो दिव्यास्त्राणां प्रयोगवित्‌ 
एऐरावतादि - सर्वाशा - वारणावरणप्रियः ॥५४॥ 
वजाद्यस्त्रपरीवारो गणचण्डसमाश्रयः । 
जयाऽजयपरीवारो विजया - ऽविजयावहः ॥५५॥ 

अजितार्चित - पादाब्जो नित्याउनित्यावतंसितः । 
बिलासिनीकृतोल्लास: शौण्डीसौन्दर्यमण्डितः ॥५६॥ 


अनन्तानन्तसुखदः सुमङ्गल सुमङ्गलः । 
इच्छाशक्ति- ज्ञानशक्ति - क्रियाशक्ति - निषेवितः ॥५७॥ 
सुभगासंश्रितपदो ललिताललिताश्रयः । 


कामिनीकामनः काम - मालिनी - केलिलालितः ॥५८॥ 
सरस्वत्याश्रयो गौरीनन्दनः श्रीनिकेतनः । 
गुरुगुप्तपदो बाचासिद्धो वागीश्वरीपतिः ॥५९॥ 
नलिनीकामुको वामारामो ज्येष्ठामनोरमः। 
रौद्रीमुद्रित - पादाब्जो हुम्बीजस्तुण्डशक्तिकः ॥६०॥ 
विश्वादिजननत्राणः स्वाहाशक्तिः सकीलकः । 
अमृताब्धिकृतावासो मदघूर्णितलोचन: ॥६१॥ 
उच्छिष्टण उच्छिष्टगणेशो गणनायकः । 
सर्वकालिक - संसिद्धि - निंत्यशैवो दिगम्बरः ॥६२॥ 
अनपायो - ऽनन्तदृष्टरि - रप्रमेयो - ऽजरामरः। 
अनाविलो - ऽप्रतिरथो - 5हाच्युतो - ऽमृतमक्षरम्‌ ॥६३॥ 
अप्रतक्योँ-ऽक्षयो -ऽजय्यो ऽनाधारो-ऽनामयो ऽमलः । 
अमोघसिद्धिरद्वैत - मघोरो - ऽप्रमिताननः ॥६४॥ 
अनाकरोऽब्धि - भूम्यग्नि - बलघ्नो - ऽव्यक्तलक्षणः । 
आधारपीठ आधार आधाराधेयवर्जितः ॥६५॥ 
आखुकेतन आशापूरक आखुमहारथः । 
इक्षुसागरमध्यस्थ इक्षुभक्षणलालसः ॥६६॥ 
इक्षुचापातिरेकश्री - रिक्षुचाप - निषेवितः । 
इन्द्रगोप - समानश्रीरिन््रनील - समद्युतिः ॥६७॥ 

इन्दीवरदलश्याम इन्दुमण्डलनिर्मलः । 
इध्मप्रिय इडाभाग इराधामेन्दिराप्रियः ॥६८॥ 
इक्ष्वाकुविष्नविध्वंसी इतिकर्तव्यतेप्सितः । 
ईंशानमौलिरीशान ईशानसुत ईतिहा ॥६९॥ 
इंशणात्रयकल्पान्त ईहामात्रविवर्जितः । 
उपेन्द्र उड्भृन्मौलिरुण्डेरकबलिप्रियः ॥७०॥ 
उन्नतानन  उत्तुकु उदारत्रिदशाग्रणी: । 
ऊर्जस्वानूष्लमद ऊहापोह - दुरासदः ॥७१॥ 
ऋग्‌-बजुः-साम-सम्भूति-ऋद्भि-सिद्दरि-प्रदायकः । 
ऋतुचित्तेकसुलभ ऋणत्रयविमोत्रकः ॥७२॥ 


लुप्तविघ्न: स्वभक्तानां लुप्तशक्तिः सुरद्विषाम्‌ । 
लुप्तश्रीर्विमुखार्चानां लूता - विस्फोट - नाशन: ॥७३॥ 
एकारपीठमध्यस्थ एकपादकृतासनः। | 
एजिताखिल - दैत्यश्रीरेधिताखिल - संश्रयः ॥७४॥ 
ऐश्वर्यनिधिरैश्वर्य - मैहिका - ऽमुष्मिकप्रदः । 
ऐरम्मद - समोन्मेष ऐरावत - निभाननः ॥७५॥ 
ओङ्कारवाच्य ओङ्कार ओजस्वानोषधीपतिः । 
औदार्यनिधिरौद्धत्यधुर्य औन्नत्यनिस्वनः ॥७६॥ 
अङ्कुशः सुरनागानामङ्कुशः सुरविद्विषाम्‌ । 
अःसमस्त - विसर्गान्त - पदेषु परिकीर्तितः ॥७७॥ 
कमण्डलुधरः कल्पः कपर्दी कलभाननः। 
कर्मसाक्षी कर्मकर्ता कर्माऽकर्मफलप्रदः ॥७८॥ 
कदम्बगोलकाकारः कूष्माण्डगणनायकः । 
कारुण्यदेहः कपिलः कथकः कटिसूत्रभृत्‌ ॥७९॥ 

५१७ 
खर्वः खड्गप्रियः खड्ग-खान्तान्तस्थः खनिर्मल: । 
खल्वाटशृङ्कनिलयः खट्वाङ्गी खदुरासदः ॥८०॥ 
गुणाढ्यो गहनो गस्थो गद्य - पद्य - सुधार्णवः। 
गद्यगानप्रियो गर्जो गीतगीर्वाणपूर्वजः ॥८१॥ 
गुह्याचाररतो गुह्यो गुह्णागमनिरूपित्तः । 
गुहाशयो गुहाब्धिस्थो गुरुगम्यो गुरोर्गुरुः ॥८२॥ 
घण्टाघर्घरिकामाली घटकुम्भो घटोदरः । 
चण्डश्चण्डे श्वरसुहच्चण्डीशश्चण्डविक्रमः ॥८३॥ 
चराऽचरपति - श्लिन्तामणि - चर्वणलालसः । 
छन्दश्छन्दोवपुश्छन्दो दुर्लक्ष्यश्छन्दविग्रहः ॥८४॥ 
जगद्योनि-र्जगत्साक्षी जगदीशो  जगन्मयः । 
जपो जपपरो जप्यो , जिह्वासिंहासनप्रभुः ॥८५॥ 
झलइझलोल्लसद्दान - झङ्कारि - भ्रमराकुलः। 
टङ्कार - स्फार - संरावष्टङ्कारि - मणिनूपुरः ॥८६॥ 
ठद्दयोपल्लवान्तस्थ - सर्वमन््रैक - सिद्धिदः । 
'डिण्डिमुण्डो डाकिनीशो डामरो डिण्डिमप्रियः ॥८७॥ 
ढक्का-निनाद-मुदितो ढौको . ढुणिढविनायकः। 
तत्त्वानां परमं तत्त्वं तत्त्वंपद-निरूपितः ॥८८॥ 
तारकान्तर - संस्थान - स्तारकस्तारकान्तकः। 
स्थाणुः स्थाणुप्रियः स्थाता स्थावरं जङ्गमं जगत्‌ ॥८९॥ 
दक्षयज्ञप्रमथनो दाता दानवमोहनः । 
दयावान्‌ दिव्यविभवो दण्डभृहण्डनायकः ॥९०॥ 
दन्तप्रभिन्नाश्रमालो दैत्यबारणदारणाः । 
दंष्टालग्नद्विपघटो देवार्थनृगजाकृतिः ॥९१॥ 

धन-धान्यपति-र्धन्यो धनदो धरणीधरः। 
ध्यानैकप्रकटो ध्येयो ध्यानं ध्यानपरायणः ॥९२॥ 
नन्द्यो नन्दिप्रियो नादो नादमध्य-प्रतिष्ठितः । 
निष्कलो निर्मलो नित्यो नित्याऽनित्यो निरामयः ॥९३॥ 
परं व्योम परं धाम परमात्मा परं पदम्‌। 
परात्परः पशुपतिः पशुपाशविमोचकः ॥९४॥ 


पूर्णानन्दः परानन्दः पुराणपुरुषोत्तमः । 
पदमप्रसन्ननयनः प्रणताज्ञानमोचनः ॥९५॥ 
प्रमाण - प्रत्ययातीतः प्रणतार्तिनिवारणः । 


'फलहस्तः फणिपतिः फेत्कारः फाणितप्रियः ॥९६॥ 
बाणाचिताङघ्रियुालो बालकेलि - कुतूहली। 
ब्रह्म ब्रह्माचितपदो ब्रह्मचारी बृहस्पतिः ॥९७॥ 
बृहत्तमो ब्रह्मपरो ब्रह्मण्यो. ब्रहावित्‌- प्रियः । 
बृहन्नादाग्रचचीत्कारो ब्रह्माण्डाबलिमेखलः ॥९८॥ 
भ्रूक्षेपदत्त - लक्ष्मीको भर्गो भद्रो भयापहः । 
भगवान्‌ भक्तिसुलभो भूतिदो भूतिभूषणः ॥९९॥ 
भव्यो भूतालयो भोगदाता भ्रूमध्यगोचरः । 
मन्त्रो मन्त्रपतिर्मनत्री मदमत्तमनोरमः ॥१००॥ 
मेखलाबान्‌ मन्दगतिर्मतिमत्कमलेक्षणः । 
महाबलो महावीयों महाप्राणो महामनाः ॥१०१॥ 
यज्ञो यज्ञपतिर्यज्ञगोप्ता यज्ञफलप्रदः । 
यशस्करो योगगम्यो याज्ञिको याजकप्रियः ॥१०२॥ 
रसो रसप्रियो रस्यो रञ्जको रावणाचितः। 
रक्षो रक्षाको रलगर्भो राज्यसुखप्रदः ॥१०३॥ 

ति ५१८ 
लक्ष्यं लक्ष्यप्रदो लक्ष्यो लयस्थो लड्डुकप्रियः । 
लानप्रियो लास्यपरो लाभकृल्लोकविश्रुतः ॥१०४॥ 
वरेण्यो वह्िवदनो वन्द्यो वेदान्तगोचरः। 
विकर्ता विश्वतश्चक्षुबिधाता विश्वतोमुखः ॥१०५॥ 
वामदेवो विश्वनेता वज़िवज़निवारण: । 
विश्वबन्धन - विष्कम्भाधारो विश्वेश्वरप्रभु: ॥१०६॥ 
शब्दब्रहा शमप्राप्यः शम्भुशक्तिगणे श्वरः । 
शास्ता शिखाग्रनिलयः शरण्यः शिखरीश्वरः ॥१०७॥ 
षड्ञऋतुकुसुमस्त्रवी षडाधारः षडक्षरः। 
संसारवैद्यः सर्वज्ञः सर्वभेषजभेषजम्‌ ॥१०८॥ 
सृष्टि - स्थिति - लवक्रीडः सुरकुञ्जरभेदनः। 
सिन्दूरित - महाकुम्भः सदसद्युक्तिदायकः ॥१०९॥ 
साक्षी समुद्रमथनः स्वसंवेद्यः स्वदक्षिणः । 
स्वतन्त्रः सत्यसङ्कल्पः सामगानरतः सुखी ॥१९०॥ 
हंसो हस्तिपिशाचीशो हवनं हव्यकव्यभुक्‌ । 
हव्यो हुतप्रियो हषो इल्लेखामन्त्रमध्यगः ॥१११॥ 
क्षेत्राधिप: क्षमाभर्ता क्षमापरपरायणम्‌ । 
क्षिप्रक्षेमकर: क्षेमानन्दः क्षोणीसुरद्रुमः ॥१९२॥ 
धर्मप्रदोऽर्थदः कामदाता सौभाग्यवर्धनः । 
विद्याप्रो विभवदो भुक्ति-मुक्तिफलप्रदः ॥११३॥ 
आभिरूप्यकरो वीरश्रीपदो विजयप्रदः । 
सर्ववश्यकरो गर्भदोषहा पुत्रपौत्रद: ॥१९४॥ 
मेधादः कीर्तिदः शोकहारी दौर्भाग्यनाशनः । 
प्रतिवादिमुखस्तम्भो रूष्ट्चित्तप्रसादनः ॥११५॥ 

'पराभिचारशमनो दुःखभज्जनकारकः । 
लवस्रूटिः कला काष्ठा निमेषतत्परः क्षण: ॥११६॥ 
घटी मुहूर्तप्रहरो दिवा नक्तमहर्निशम्‌। 
पक्षो मासोऽयनः वर्ष युगं कल्पो महालय: ॥१९७॥ 
राशिस्तारा तिथियोंगो वारः करणमंशकम्‌ । 
लग्नं होरा कालचक्र मेरुः सप्तर्षयो श्रुवः ॥११८॥ 
राहुर्मन्दः कविजीवो बुधो भौमः शशी रविः। 
कालः सृष्टि: स्थितिविंश्वं स्थावरं जङ्गमं च यत्‌ ॥११९॥ 
भूरापो-ऽग्निर्मरूद्‌-व्योमा-ऽहंकृतिः प्रकृतिः पुमान्‌ । 
ब्रह्मा विष्णुः शिवो रुद्र ईशः शक्तिः सदाशिवः ॥१२०॥ 
त्रिदशाः पितरः सिद्धाः यक्षा रक्षांसि किन्नराः । 
साद्भ्या विद्याधरा भूता मनुष्या पशवः खगाः ॥१२१॥ 
समुद्राः सरितः शैला भूतं भव्यं भवोद्भवः । 
साङ्ख्यं पातञ्जलं योगः पुराणानि श्रुतिः स्मृतिः ॥१२२॥ 
वेदाङ्गानि सदाचारो मीमांसा न्यायविस्तरः । 
आयुर्वेदो धनुर्वेदो गान्धर्वं काव्यनाटकम्‌ ॥१२३॥ 
वैखानसं भागवतं सात्वतं पाञ्चरात्रकम्‌ । 
शैवं पाशुपतं कालामुखं भैरवशासनम्‌ ॥१२४॥ 
शाक्तं वैनायकं सौरं जेनमार्हतसंहिता । 
सदसद्व्यक्तमव्यक्तं सचेतनमचेतनम्‌ ॥१२५॥ 
बन्धो मोक्षः सुखं भोगो योगः सत्यमणुर्महान्‌। 
स्वस्ति हुंफद्‌ स्वधा स्वाहा श्रौषड्‌-वौषड्वषण्णमः ॥१२६॥ 
ज्ञानं विज्ञानमानन्दो बोधः संविच्छमो यमः। 
एक एकाक्षराधार एकाक्षरपरायणः ॥१२७॥ 

एकाग्रधीरेकवीर एकाऽनेकस्वरूपधृक्‌ । 
द्विरूपो द्विभुजो ठ्व्यक्षो द्विरदो द्विपरक्षकः ॥१२८॥ 
द्वैमातुरो द्विवदनो द्वन्द्वातीतो द्वयातिगः । 
त्रिधामा त्रिकरस्त्रेता - त्रिवर्ग - फलदायकः ॥१२९॥ 
त्रिगुणात्मा त्रिलोकादि - स्त्रिशक्तीश - स्त्रिलोचन:। 


चतुर्बाहुश्रतुर्दन्तश्वतुरात्मा चतुर्मुख: ॥१३०॥ 
चतुर्विधोपाययय -` श्वतुर्वर्णाश्रमाश्रय: । 
चतुर्विध - वचोवृत्ति - परिवृत्ति - प्रवर्तकः ॥१३१॥ 
चतुर्थीपूजनप्रीत - श्चतुर्थीतिथिसम्भवः । 
पञ्चाक्षरात्मा पञ्चात्मा पञ्चास्यः पञ्चकृत्यकृत्‌ ॥१३२॥ 
पञ्चाधारः पञ्चवर्णः पञ्चाक्षरपरायणः । 
पञ्चैतालः पञ्चकरः पञ्चप्रणवभावितः ॥१३३॥ 
पञ्चन्रह्ममयस्मू्तिः पञ्चावरणवारितः । 


पञ्चभक्ष्यप्रियः पञ्चबाणः पञ्चशिवात्मकः ॥१३४॥ 
षद्कोणपीठः षट्चक्रधामा षडग्रन्थिभेदकः । 
षड्ध्व-ध्वान्त-विध्वंसी षडङगुलमहाहृदः ॥१३५॥ 
षण्मुखः षण्मुखभ्राता षद्शक्तिपरिवारितः । 


षड्वैरिवर्गविध्वंसी षडूमिभयभञ्जनः ॥१३६॥ 
षट्तर्कदूरः षट्कर्मनिरतः षड्रसाश्रयः। 
सप्तपातालचरणः सप्तद्वीपोरुमण्डलः ॥१३७॥ 
सप्तस्वर्लोकमुकुटः सप्तसप्तिबरप्रदः । 
सप्ताङ्गराज्यसुखदः सप्तर्षिगणमण्डितः ॥१३८॥ 


सप्तच्छन्दोनिधिः सप्तहोता सप्तस्वराश्रयः । 
सप्ताब्धिकेलिकासारः सप्तमातृनिषेवितः ॥१३९॥ 


श्रौगणेशस्तोत्राणि 

सप्तच्छन्दोमोदमदः सप्तच्छन्दोमखप्रभुः । 
अष्टपूर्ति - ध्येंयमूर्तिरष्टप्रकति - कारणम्‌ ॥१४०॥ 
अष्टाङ्खयोगफलभूरष्टपत्राम्बुजासनः 1 


अष्टशक्ति - समृद्धश्रीरष्टैश्व्य - प्रदायक: ॥१४१॥ 
अष्ठपीठोपपीठश्री - रष्टमातू - समावृतः। 
अष्टभैरव - सेव्यो5ष्ट - वसुवन्द्यो - ऽषटूर्तिभृत्‌ ॥९४२॥ 
अष्टचक्र - स्मफुरन्मू्िरष्टद्रव्य - हविःप्रियः। 


नवनागासनाध्यासी नवनिध्यनुशासिता ॥१४३॥ 
नवद्वारपुराधारो जवाधारनिकेतनः । 
नवनारायणस्तुत्यो नवदुर्गानिषेवित: ॥१४४॥ 
नवनाथमहानाथो नवनागविभूषणः । 
नवरत्नविचित्राङ्गो नवशक्तिशिरोद्धृतः ॥१४५॥ 


दशात्मको दशभुजो दशदिक्पतिवन्दितः । 
'दशाध्यायो दशप्राणो दशेन्द्रिय-नियामकः ॥९४६॥ 
दशाक्षर - महामन्त्रो दशाशा - व्यापि - विग्रहः । 
एकादशादिभी रुद्रैः स्तुत एकादशाक्षरः ॥१४७॥ 


द्वादशोहण्डदोर्दण्डो द्वादशान्तनिकेतन: । 
त्रयोदशभिदाभिन्न विश्वेदेवाधिदैवतम्‌ ॥१४८॥ 
चतुर्दशेन्द्रवरदश्वतुर्दशमनु - प्रभुः। 
चतुर्दशादि - विद्याढ्य - श्चतुर्दश - जगत्प्रभुः ॥१४९॥ 
सामपञ्चदशः पञ्चदशीशीतांशुनिर्मलः । 
'षोडशाधारनिलय: षोडशस्वरमातृकः ॥१५०॥ 
षोडशान्तपदावासः षोडशेन्दुकलात्मक: । 


कलासप्तदशी सप्तदशः सप्तदशाक्षरः ॥१५१॥ 


'गणेशसहस्त्रनामस्तोत्रम्‌ 


अष्टादशट्वीपपति - रष्टादश - पुराणकृत्‌। 
अष्टादशौषधीसृष्टिरष्टादशविधिस्मृतः ॥१५२॥ 
अष्टादशलिपिव्यष्टि - समष्टि - ज्ञान - कोविदः। 
एकविंशः पुमानेक - विंशत्यङ्गुलि - पल्लवः ॥१५३॥ 
चतुर्विंशति - तत्त्वात्मा पञ्चविशाख्यपूरुषः । 
सप्तविंशतितारेश: सप्तविशतियोगकृत्‌ ॥१५४। 
द्वात्रिंशद्‌ - भैरवाधीश - श्वतुस्तिशन्महाह्दः । 


'घटत्रिशत्तत्त्वसम्भूतिरष्टात्रिशत्कलातनुः ॥१५५॥ 
नमदेकोनपञ्चाशन्‌ - मरुद्वर्ग - निरर्गलः। 
पञ्चाशदक्षरश्रेणी पञ्चाशद्रुद्रविग्रहः ॥१५६॥ 
पञ्चाशद्विष्णुशक्तीशः पञ्चाशन्मातृकालयः । 
द्विपञ्चाशपुः श्रेणी त्रिषष्ट्यक्षरसंश्रयः ॥१५७॥ 
चतुःषष्टयर्णनिर्णेता चतुःषष्टिकलानिधिः । 


चअतुःषष्टिमहासिद्ध - योगिनीवृन्द॒ - वन्दितः ॥१५८॥ 
अष्टषष्टि - महातीर्थं - क्षेत्रभैरव - भावनः। 
अतुर्नतति - मत्रात्मा षण्णवत्यधिकप्रभुः ॥९५९॥ 


शतानन्दः शतधृतिः शतपत्रायतेक्षणः । 
शतानीकः शतमखः शतधारावरायुधः ॥१६०॥ 
सहस्रपत्रनिलयः सहस्त्रफण भूषणः । 
सहस्रशीर्षापुरुषः सहस्राक्षः सहस्त्रपात्‌ ॥१६१॥ 
सहस्रनामसंस्तुत्यः सहस्त्राक्षबलापहः । 
दशसाहस्त्रफणभृत्‌ - फणिराज - कृतासनः ॥१६२॥ 
अष्टाशीतिसहस्राद्य मह्षिस्तोत्र - यन्त्रितः । 


लक्षाधीशप्रियाधारो लक्षाधारमनोमयः ॥१६३॥ 

चतुलक्षजपप्रीत - श्चतुर्लक्ष - प्रकाशितः । 
चतुरशीतिलक्षाणां जीवानां ` देहसंस्थितः ॥१६४॥ 
कोटिसूर्यप्रतीकाशः कोटिचन्दरांशुनिर्मलः । 
'शिवाभवाध्युष्टकोटि - विनायक - धुरन्धरः ॥१६५॥ 
सप्तकोटि - महामन्त्र - मन्त्रितावयवद्युतिः। 
त्यस्त्रिशल्कोटिसुर - श्रेणिप्रणतपादुकः ॥१६६॥ 
अनन्त - नामानन्तश्रीरनन्ता - ऽनन्त - सौख्यद:3% । 
पुनः ऋष्यादिक-न्यासम्‌ उत्तरन्यासं मानसपूजां च कृत्वा, 
इति वैनायकं नाम्नां सहस्त्रमिदमीरितम्‌। 
इदं ब्राह्मो मुहूर्त यः पठति प्रत्यहं नरः॥९॥ 
करस्थं तस्य सकलमैहिका - ऽऽमुष्मिकं सुखम्‌ । 
आयुरारोग्यमैश्वय॑ धैर्य शौर्य बलं यशः॥२॥ 
मेधा प्रज्ञा धृतिः कान्तिः सौभाम्यमतिरूपता। 
सत्यं दया क्षमा शान्तिर्दाक्षिण्यं धर्मशालिता ॥३॥ 
जगत्संयमनं विश्वसंवादो बादपाटवम्‌ । 
सभापाण्डित्यमौदार्यं गाम्भीर्यं ब्रहावर्चसम्‌ ॥४॥ 
औन्नत्यं च कुलं शीलं प्रतापो वीर्यमार्यता। 
ज्ञानं विज्ञानमास्तिक्यं स्थैर्य विश्चातिशायिता ॥५॥ 
धन-धान्या-ऽभिवृद्धिश्व सकृदस्य जपाद्‌ भवेत्‌। 
वश्यं चतुर्विधं नृणां जपादस्य प्रजायते ॥७॥ 
धर्मार्थं - काम - मोक्षाणामनायासेन साधनम्‌। 
शाकिनी-डाकिनी - रक्षो - यक्षोरग - भयापहम्‌ ॥८॥ 
साम्राज्यसुखदं चैव समस्त-रिपुमर्दनम्‌ । 
समस्त - कलहध्वंसि - दग्धबीज - प्ररोहणम्‌ ॥९॥ 


'गणेशमहस्त्रनामस्तोजम्‌ 

दुःस्वप्ननाशनं क्रुद्धस्वामि - चित्त - प्रसादनम्‌। 
चट्कर्माऽष्ट - महासिद्धि - त्रिकालज्ञान - साधनम्‌ ॥१०॥ 


परकृत्याप्रशमनं परचक्र - विमर्दनम्‌। 
सङग़रामरङ्गे सर्वेषामिदमेकं जयावहम्‌ ॥११॥ 
सर्ववन्ध्यात्वदोषघ्न गर्भरक्षेककारणम्‌ । 


पठ्यते प्रत्यहं यत्र स्तोत्रं गणपतेरिदम्‌ ॥१२॥ 
देशे तत्र न दुर्भिक्षमीतयो दुरितानि च! 
न तद्गृहं जहाति श्रीर्यत्राञयं पठ्यते स्तव; ॥१३॥ 
क्षय - कुष्ठ - प्रमेहार्श - भगन्दर - विसूचिकाः । 
गुल्मं प्लीहानमश्मानमतिसारं महोदरम्‌ ॥१४॥ 
'कासं श्वासं गुदावर्त शूलं शोफादिसम्भवम्‌। 
शिरोरोगं वर्मि हिक्कां गण्डमालामरोचकम्‌ ॥१५॥ 
वात-पित्त-कफ-द्नन्दध-त्रिदोष-जनित-ज्वरम्‌ 1 
आगन्तुविषमं शीतमुष्णं चैकाहिकादिकम्‌ ॥१६॥ 
इत्याद्युक्तमनुक्त वा रोग - दोषादि - सम्भवम्‌। 
सर्व प्रशमयत्याशु स्तोत्रस्याऽस्य सकृज्जपः ॥१७॥ 
सक्ृत्पाठन संसिद्धः स्त्री-शृद्व-पतितैरपि । 
सहस््रनाममन्त्रोऽयं जपितव्ः शुभाप्तये ॥९८॥ 
महागणेपतेः स्तोत्रं सकामः प्रजपन्निदम्‌। ` 
इच्छया सकलान्‌ भोगाननुभूयेह पार्थिवान्‌ ॥१९॥ 
मनोरथफलै - दिव्यै - व्योमयानै - र्मनोरमैः। 
चन्द्रे - भास्करोपेन्द्र - ब्रहम - शर्वादि - सद्मसु ॥२०॥ 
कामरूपः कामगतिः कामतो विचरब्रिह । 
भुक्त्वा वथेष्सितान्‌ भोगानभीष्ठान्‌ सहबन्धुभिः ॥२१॥ 


4९९९९११९९१ 


गणोशानुचरो भूत्वा महागणपतेः प्रिय: । 
नन्दीश्वरादि - सानन्दी नन्दितः सकलैर्गणैः ॥२२॥ 
शिवाभ्यां कृपया पुत्रनिर्विशेष च लालितः। 
शिवभक्तः पूर्णकामो गणेश्वरवरात्‌ पुनः ॥२३॥ 
जातिस्मरो धर्मपरः सार्वभौमोऽभिजायते । 
निष्कामस्तु जपन्नित्यं भक्त्या विध्नेशतत्परः ॥२४॥ 
योगसिद्धिं परां प्राप्य ज्ञान-वैराग्य-संस्थितः । 
निरन्तरोदितानन्दे परमानन्दसंविदि ॥२५॥ 
विश्वोत्तीणें परेपारे पुनरावृत्तिवर्जिते । 
लीनो वैनायके धाम्नि रमते नित्यनिर्वृतः ॥२६॥ 
यो नामभिर्हुनेदेतैरर्चयेत्‌ पूजयेन्नरः । 
राजानो वश्यतां यान्ति रिपवो यान्ति दासताम्‌ ॥२७॥ 
मन्त्राः सिध्यन्ति सर्वेऽपि सुलभास्तस्य सिद्धयः । 
मूलमन्त्रादपि स्तोत्रमिदं प्रियतरं मम ॥२८॥ 
नभस्ये मासि शुक्लायां चतुर्थ्या मम जन्मनि। 
दूर्वाभिर्नामभिः पूजा तर्पणं विधिवच्चरेत्‌ ॥२९॥ 
अष्ट्रव्यैविशेषेण जुह्दयाद्‌ भक्तिसंयुतः । 
तस्येप्सितानि सर्वाणि सिध्यन्त्यत्र न संशयः ॥३०॥ 
इदं प्रजप्तं पठितं पाठितं श्रावितं श्रुतम्‌ ॥३९॥ 
व्याकृतं चच्चितं ध्यातं विसृष्टमभिनन्दितम्‌। 
इहाऽमुत्र च सर्वेषां विश्वैश्वर्यं प्रदायकम्‌ ॥३२॥ 
स्वच्छन्दचारिणाऽप्येष येनाऽयं धार्यते स्तवः। 
स रक्ष्ये शिवोदभूतैर्गणैरध्युष्टकोटिभिः ॥३३॥ 
पुस्तके लिखितं यत्र गृहे स्तोत्रं प्रपूजयेत्‌। 
तत्र सर्वोत्तम लक्ष्मीः सन्निधत्ते निरन्तरम्‌ ॥३४॥ 

दानैरशेषैरखिलै्रतैश्च तीर्थैरशेषैरखिलैर्मखैश्च । 
न तत्फलं विन्दति यद्‌ गणेश-सहस्त्रनाम्तां स्मरणेन सद्यः ॥३५॥ 
एतन्नाम्ना सहस्रं पठति दिनमणौ प्रत्यहं प्रोज्जिहाने 
सायं मध्यंदिने वा त्रिषवणमथवा सन्ततं वा जनो यः। 
स स्यादैश्वर्यधुर्यः प्रभवति च सतां कीर्तिमुच्चैस्तनोति 
प्रत्यूहं हन्ति विश्वं वशयति सुचिरं वर्घते पुत्र-पौतरैः ॥३६॥ 
अकिञ्चनोऽपि मत्प्राप्तिश्चिन्तको नियताशनः । 
जपेत्तु चतुरो मासान्‌ गणेशार्चनतत्परः ॥३७॥ 
दरिद्रतां समुन्मूलय सप्तजन्मानुगामपि । 
लभते महतीं लक्ष्मीमित्याज्ञा पारमेश्वरी ॥३८॥ 
आयुष्यं बीतरोगं कुलमतिविमलं सम्पदश्चार्तदानाः 
कीर्तिनित्यावदाता भणितिरभिनवाकान्तिरव्याधिभव्या । 
पुत्राः सन्तः कलत्रं गुणबदभिमतं यद्यदेतच्च सत्यं 
नित्यं यः स्तोत्रमेतत्‌ पठति गणपतेस्तस्य हस्ते समस्तम्‌ ॥३९॥ 
ॐ गणञ्जयो गणपतिर्हेरम्बो धरणीधरः । 
महागणापतिलक्षप्रदः क्षिप्रप्रसादनः ॥४०॥ 
अमोघसिद्धिरमृतो मन्त्रश्चिन्तामणिनिधिः । 
सुमङ्गलो बीजमाशापूरको वरदः शिवः॥४१॥ 
काश्यपो भन्दनो वाचासिद्धो ढुण्ढिबिनायकः । 
मोदकैरेभिरत्रैकविंशत्या नामभिः पुमान्‌ ॥४२॥ 
यः स्तौति मद्गतमनो मदाराधनतत्परः। 
स्तुतो नाम्नां सहस्त्रेण तेनाऽहं नाऽत्र संशयः ॥४३॥ 
नमो नमः सुरवर - पूजिताङ्घ्रये नमो नमो निरुपममङ्गलात्मने | 
नमो नमो विपुलपदैकसिद्धये नमो नमः करिकलभाननाय ते ॥४४॥ 
इति श्रीगणेशपुराणे उपासवाखण्डे महायणपतिप्रोक्त गणेशसहरूतामस्तोत्र सम्पूर्णम्‌ ॥१०॥ 
झक 


